



## X'intom tghidu?

PJAN PASTORALI - GHAWDEX 2021-2022

Il-komunità teżamina lilha nfisha

# Mistoqsijiet għall-Eżami tal-Kuxjenza fil-gruppi

— Servizz —

1

### DAK LI JHEĠĠIĠNA

Il-grupp tagħna  
hu msejjaħ ikun  
għall-ġid tal-parroċċa.

### X'inhu dak li jixprunana fil-ħidma tagħna?

- ◆ Kemm nixtiequ li nkunu ta' ġid għall-parroċċa kollha kemm hi? X'inhu dak li jtellifna milli nilhqu l-veru skop tal-grupp tagħna?
- ◆ Ġieli ntlifna wara skopijiet oħra? Ġieli, per eżempju, indunajna li qed nistinkaw iktar biex naqilgħu "l-prosit" milli biex inkunu ta' servizz?

2

### AĦNA BEJNIETNA

Il-karità, jġigifieri l-imħabba,  
qabel kolloxx,  
għandha turi ruħha  
bejnieta stess,  
il-membri ta' dan il-grupp.

### Kif nisimgħu u nistmaw lil xulxin fil-grupp tagħna?

- ◆ Kif ingibu ruħna meta ma naqblux ma' xulxin? Kif nistgħu naċċettaw u naħdmu aktar ma' xulxin?
- ◆ Id-diffikultajiet li niltaqgħu magħhom, kif jgħinuna nikbru bħala grupp u bħala persuni? Għandna xi esperjenzi x'nirakkuntaw dwar dan?

3

### IL-GRUPP TAGĦNA U L-GRUPPI L-OĦRA TAL-KNISJA

L-imħabba tagħna  
tgħaqqadna wkoll  
mal-gruppi l-oħra tal-Knisja.

### Bħala grupp, x'aħna noffru lill-parroċċa tagħna? U x'qed nirċievu minghand il-parroċċa u l-gruppi l-oħra?

- ◆ X'nixtiequ mis-saċerdoti u r-religjużi? X'nixtiequ naraw fil-gruppi l-oħra tal-parroċċa tagħna?
- ◆ Min-naħa tagħna hemm spirtu ta' kollaborazzjoni mal-gruppi l-oħra? Jew spiss nidhlu f'kompetizzjoni jew f'kunflitt magħhom? Għaliex?

---

## 4

### IL-GRUPP TAGĦNA U ĠESÙ KRISTU

Aħna membri ta' grupp fi ħdan il-parroċċa, u għalhekk fi ħdan il-Knisja ta' Ġesù Kristu.

### Min hu Ġesù Kristu għalina?

- ♦ Fl-attivitajiet tagħna, kif niftakru f'Ġesù Kristu u f'dak li jgħid?
- ♦ Qed jirnexxielna nitolbu meta nwettqu l-ħidma tagħna?

---

## 5

### IL-KELMA TA' ALLA U L-QUDDIESA

Il-Kelma ta' Alla, l-Ewkaristija u l-karità huma fil-qalba tal-ħajja tal-Knisja, u allura fil-qalba tal-ħajja tal-grupp tagħna.

### Il-Kelma ta' Alla u l-Quddiesa, kemm huma importanti għall-grupp tagħna?

- ♦ Bħala grupp, il-Kelma ta' Alla kif qegħda tgħinna nagħmlu l-għażliet tagħna?
- ♦ Kif qed ngħinu lil xulxin biex nieħdu sehem aħjar fil-Quddiesa tal-Ħadd?

---

## 6

### IL-GRUPP TAGĦNA QUDDIEM ID-DINJA

Jekk aħna parti mill-Knisja, aħna parti wkoll mill-missjoni tagħha.

### Fil-grupp tagħna, kif qegħdin ngħinu biex Ġesù jasal għand l-oħrajn?

- ♦ Bil-ħidma tal-grupp tagħna qed jirnexxielna nuru u nwasslu l-fidi nisraniya tagħna lill-oħrajn? Kif?
- ♦ Quddiem in-nies ta' barra, naħsbu li jidher ċar li l-grupp tagħna hu grupp nisrani u mhux bħal ħafna NGOs oħra li m'għandhomx x'jaqsmu mal-Knisja?
- ♦ X'naħsbu li n-nies ta' barra qed jistennew li jaraw fina bħala grupp tal-Knisja?

---

## 7

### IL-GRUPP TAGĦNA U L-ĠDID

Sikwit, l-Ispirtu s-Santu jmexxi lill-Knisja 'l quddiem, u jistedinha għal esperjenzi ġodda.

### Kemm inħossu li aħna miftuħin għal ideat ġodda, għal membri ġodda, għal kritika kostruttiva u għat-tagħlim tal-Papa u l-Isqfijiet?

- ♦ Aħna bħala grupp, nemmnu li Alla jista' jgħinna nindunaw bl-iżbalji tagħna u bil-modi kif nirrangaw ċertu mgħieba tagħna? Nemmnu li Alla jista' jgħina niskopru triqat isbaħ u aħjar ta' kif nistgħu naħdmu flimkien?
-